

06 02 2026 FRIDAY 6 30 PM

வணக்கம் - மாநிலச் செய்திகள்
தலைப்புச் செய்திகள்

- 1) மாணவர்கள் தன்னம்பிக்கையுடன் தேர்வுகளை எதிர்கொள்ள வேண்டும் என்று பிரதமர் திரு. நரேந்திர மோடி கேட்டுக் கொண்டுள்ளார்.
- 2) சட்டப்பேரவை தேர்தல் வெளிப்படைத்தன்மையுடன் நடைபெறுவதை மத்திய பார்வையாளர்கள் உறுதி செய்ய வேண்டும் என்று தேர்தல் ஆணையம் வலியுறுத்தியுள்ளது.
- 3) கைவினைக் கலைஞர்களுக்கு தமிழகத்தில் தான் அதிக அளவில் விருதுகள் வழங்கப்படுவதாக மாநில அரசு கூறியுள்ளது.
- 4) தமிழகத்தில் பெண்களுக்கு எதிரான குற்றங்கள் தொடர்ந்து அதிகரித்து வருவதாக பிஜேபி குற்றம் சாட்டியுள்ளது.
- 5) ஆசிய துப்பாக்கிச் சூடும் போட்டியில், இந்தியா இன்று ஒரு தங்கம், ஒரு வெள்ளிப்பதக்கம் வென்றது.

>>>><<<<

மாணவர்கள், தன்னம்பிக்கையுடன் தேர்வுகளை எதிர்கொள்ள வேண்டும் என்று பிரதமர் திரு. நரேந்திர மோடி கேட்டுக் கொண்டுள்ளார்.

தேர்வு தொடர்பான அச்சத்தை களையும் வகையில், மாணவர்களுடன் கலந்துரையாடுகையில் அவர் இவ்வாறு கூறினார்.

(சவுண்ட் பைட் - பிரதமர் 53 செகண்ட்ஸ்)

இந்த நிகழ்ச்சி தங்களுக்கு பெரிதும் பயனளிக்கும் வகையில் அமைந்ததாக திருவள்ளூர் மாவட்டத்தைச் சேர்ந்த மாணவர் எமது செய்தியாளரிடம் தெரிவித்தார்.

(சவுண்ட் பைட் - மாணவர் 45 செகண்ட்ஸ்)

>>>><<<<

சென்னையில் பறக்கும் ரயில் சேவையை, மெட்ரோ ரயில் சேவையுடன் இணைப்பதற்கான நடவடிக்கைகள் மேற்கொள்ளப்பட்டு வருவதாக ரயில்வே அமைச்சர் திரு. அஷ்வினி வைஷ்ணவ் கூறியுள்ளார்.

மாநிலங்களவையில் கேள்வி நேரத்தின் போது இதனை தெரிவித்த அவர், இதற்காக தமிழக அரசுடன் புரிந்துணர்வு ஒப்பந்தம் மேற்கொள்ளப்படவுள்ளதாக கூறினார்.

இதனை தயாரிக்கும் பணி தற்போது நடைபெற்று வருவதாகவும் திரு. அஷ்வினி வைஷ்ணவ் தெரிவித்தார்.

>>>><<<<

சட்டப்பேரவை தேர்தல் நேர்மையாகவும், நியாயமாகவும், வெளிப்படைத்தன்மையுடனும் நடைபெறுவதை மத்திய பார்வையாளர்கள் உறுதி செய்ய வேண்டும் என்று தலைமை தேர்தல் ஆணையர் திரு. Gyanesh Kumar வலியுறுத்தியுள்ளார்.

புதுதில்லியில் இன்று நிறைவடைந்த மத்திய பார்வையாளர்களுக்கான பயிற்சி முகாமில் உரையாற்றுகையில் அவர் இதனை வலியுறுத்தினார்.

சட்டப்பேரவை தேர்தலில் பல்வேறு புதிய முன்னெடுப்புகளை தேர்தல் ஆணையம் மேற்கொள்ளவுள்ளதாகவும் அவர் தெரிவித்தார்.

சட்டப்படியும், தேர்தல் ஆணையத்தின் அறிவுறுத்தல்படியும் பார்வையாளர்கள் செயல்பட வேண்டும் என்றும் திரு. Gyanesh Kumar கேட்டுக் கொண்டார்.

தமிழகம், அஸ்ஸாம், மேற்குவங்கம், கேரளா மற்றும் புதுச்சேரி சட்டப்பேரவை தேர்தல் பணிக்காக இந்த பார்வையாளர்கள் நியமிக்கப்பட்டுள்ளனர்.

>>>><<<<

நாட்டிலேயே தமிழகத்தில் தான் கைவினைக் கலைஞர்களுக்கு அதிக விருதுகள் வழங்கப்பட்டு வருவதாக சிறு குறு தொழில்துறை அமைச்சர் திரு. தா.மோ. அன்பரசன் கூறியுள்ளார்.

சென்னையில் நடைபெற்ற நிகழ்ச்சியில், கைவினைக் கலைஞர்களுக்கான மாவட்ட அளவிலான விருதுகளை வழங்கி அவர் பேசினார்.

கைவினைப் பொருட்களின் விற்பனையை அதிகரிக்கும் நோக்கில், பூம்புகார் தலைமை அலுவலகத்தில் பயிற்சி மையம் ஒன்று தொடங்கி வைக்கப்பட்டுள்ளதாகவும் அமைச்சர் தெரிவித்தார்.

>>>><<<<

தமிழகத்தில் திமுக அரசு கடந்த ஐந்தாண்டுகளில் எந்தவொரு வளர்ச்சித் திட்டத்தையும் நிறைவேற்றவில்லை என்று அஇஅதிமுக பொதுச்செயலாளர் திரு. எடப்பாடி பழனிசாமி குற்றம் சாட்டியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், மத்திய அரசிடம் வாதாடியோ, போராடியோ, இணக்கமாக பேசியோ எந்தவொரு நல்ல திட்டங்களையும் கொண்டு வர திமுக அரசு தவறிவிட்டதாக குறிப்பிட்டுள்ளார்.

இதற்கு சட்டப்பேரவை தேர்தலில் மக்கள் உரிய பதிலடி கொடுப்பார்கள் என்றும் திரு. எடப்பாடி பழனிசாமி கூறியுள்ளார்.

>>>><<<<

தமிழகத்தில் பெண்களுக்கு எதிரான குற்றங்கள் அதிகரித்து வருவதாக பிஜேபி மாநிலத் தலைவர் திரு. நயினார் நாகேந்திரன் மீண்டும் குற்றம் சாட்டியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், திருநெல்வேலி மாவட்டம், விக்கிரமசிங்கபுரம் அருகே, செங்கல் சூளையில் பணிபுரிந்து வரும் வடமாநிலத்தைச் சேர்ந்த பெண் ஒருவர் மீதான பாலியல் வன்கொடுமை சம்பவத்தை சுட்டிக்காட்டியுள்ளார்.

இதனை தடுக்க உறுதியான நடவடிக்கைகள் மேற்கொள்ளப்படவில்லை என்றும் திரு. நயினார் நாகேந்திரன் கூறியுள்ளார்.

>>>><<<<

தேர்தல் நேரத்தில் அளித்த வாக்குறுதிகளில் 13 சதவீத வாக்குறுதிகள் தான் நிறைவேற்றப்பட்டுள்ளதாக பாமக தலைவர் டாக்டர் அன்புமணி ராமதாஸ் கூறியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், 2023ஆம் ஆண்டு மேற்கொள்ளப்பட்ட தொழில் ஓப்பந்தத்திற்கு மாநில அமைச்சரவை நேற்று தான் ஒப்புதல் அளித்துள்ளதாக குறிப்பிட்டுள்ளார்.

இதன்மூலம் தொழில் முதலீடு தொடர்பாக, திமுகவின் பொய்ப் பிரச்சாரம் வெளிப்பட்டுள்ளதாகவும் டாக்டர் அன்புமணி ராமதாஸ் தெரிவித்துள்ளார்.

>>>><<<<

வருமானத்தை மறைத்ததாக கூறி, வருமான வரித்துறை ஒரு கோடியே 50 லட்சம் ரூபாய் அபராதம் விதித்ததை எதிர்து நடிகர் விஜய் தாக்கல் செய்த மனுவினை சென்னை உயர்நீதிமன்றம் தள்ளுபடி செய்துள்ளது.

இவ்வழக்கினை விசாரித்த நீதிபதி திரு. செந்தில்குமார் ராமமூர்த்தி இன்று இதற்கான உத்தரவினை பிறப்பித்தார்.

அபராதம் விதித்த உத்தரவில் நீதிமன்றம் தலையிடுவதற்கான முகாந்திரம் எதுவும் இல்லை என்று அந்த உத்தரவில் குறிப்பிடப்பட்டுள்ளது.

>>>><<<<

வறட்சி காலங்களில், வனப்பகுதிகளில் ஏற்படும் தீ பரவலை தடுப்பதற்கான ஒருநாள் களப் பயிற்சி இன்று மேட்டுப்பாளையத்தில் நடைபெற்றது.

இதில் 30க்கு மேற்பட்ட வனத்துறை அதிகாரிகள் பங்கேற்றதாக எமது செய்தியாளர் தெரிவிக்கிறார்.

(வாய்ஸ் பைட் - ஹரிகரன் 38 செகண்ட்ஸ்)

>>>><<<<

மாவட்டச் செய்திகள்

மதுரையில் நடைபெற்ற சமுதாய வளைகாப்பு நிகழ்ச்சியில், மாநில அமைச்சர் திரு. மூர்த்தி பங்கேற்று, கர்ப்பிணி பெண்களுக்கான சீர்வரிசைகளை வழங்கினார்.

>>>><<<<

பெரம்பலூர் மாவட்டம், சாத்தனூர் ஊராட்சியில் 32 லட்சம் ரூபாய் செலவில் நீர்த்தேக்க தொட்டி கட்டும் பணியை மாநில அமைச்சர் திரு. சிவசங்கர் இன்று தொடங்கி வைத்தார்.

>>>><<<<

திண்டுக்கல் மாவட்டம், கொசுவபட்டியில் ஜல்லிக்கட்டுப் போட்டியை மாநில அமைச்சர் திரு. சக்கரபாணி இன்று தொடங்கி வைத்தார்.

>>>><<<<

திருவண்ணாமலை மாவட்டம், நெடுங்குணத்தில் ஆயிரம் ஆண்டுகள் பழமைவாய்ந்த ஸ்ரீராமச்சந்திர பெருமாள் கோவில் கும்பாபிஷேகம் இன்று விமரிசையாக நடைபெற்றது.

>>>><<<<

விளையாட்டுச் செய்திகள்

ஆசிய துப்பாக்கிச் சுடும் போட்டியில், இந்தியா இன்று ஒரு தங்கம், ஒரு வெள்ளிப்பதக்கம் வென்றது.

புதுதில்லியில் நடைபெற்று வரும் இப்போட்டியின் ஆடவர் 10 மீட்டர் பிரிவில் Rudranksh Patil தங்கப்பதக்கத்தையும், Arjun Babuta வெள்ளிப்பதக்கத்தையும் வென்றனர்.

>>>><<<<

19 வயதுக்குட்பட்டோருக்கான உலக கோப்பை கிரிக்கெட் போட்டியின் இறுதியாட்டத்தில் இந்தியாவுக்கு எதிராக 412 ரன் எடுத்தால் வெற்றி என்ற இலக்கோடு பேட் செய்து வரும் இங்கிலாந்து சுற்றுமுன்வரை 14 புள்ளி 2 ஓவரில் 2 விக்கெட் இழப்புக்கு 112 ரன் எடுத்துள்ளது.

ஹாரரேயில் நடைபெற்று வரும் இப்போட்டியில், டாஸ் வென்று முதலில் பேட் செய்த இந்தியா, நிர்ணயிக்கப்பட்ட 50 ஓவரில் 9 விக்கெட் இழப்புக்கு 411 ரன் எடுத்தது.

Vaibhav Sooryavanshi அதிரடியாக ஆடி 80 பந்துகளில் 175 ரன் குவித்தார்.

>>>><<<<

அஜர்பைஜான் சர்வதேச பேட்மிண்டன் போட்டியில், இந்தியாவின் Ashmita Chaliha காலிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர் 21-8, 21-16 என்ற செட்கணக்கில் சவிட்சர்லாந்தின் Lucie Amiguet-யை வென்றார்.

Vennala Kalagotla, Shreya Lele, Navya Kanderi ஆகியோர் மகளிர் ஒற்றையர் பிரிவிலும், Rounak Chouhan ஆடவர் ஒற்றையர் பிரிவிலும் காலிறுதிக்கு முன்னேறியுள்ளனர்.

கலப்பு இரட்டையர் பிரிவில், சாத்விக் ரெட்டி - ராதிகா சர்மா இணையும், Bhavya Chhabra - Vishakha Toppo இணையும் காலிறுதிக்கு முன்னேறியுள்ளன.

>>>><<<<

அமெரிக்காவில் நடைபெற்று வரும் சர்வதேச ஸ்குவாஷ் போட்டியில் இந்தியாவின் Abhey Singh மற்றும் Anahat Singh காலிறுதிக்கு முந்தைய சுற்றுக்கு முன்னேறியுள்ளனர்.

>>>><<<<

ஆசிய சாலை சைக்கிள் சாம்பியன் போட்டியில், இந்தியாவின் Anjali Jakhar வெண்கலப்பதக்கம் வென்றார்.

>>>><<<<

குளிர்கால ஒலிம்பிக் போட்டிகள் இத்தாலியில் இன்று தொடங்குகின்றன.

>>>><<<<